

पुष्कर से ब्राह्मण अस्मिता का नया घोष

पुष्कर/जयपुर (निर्स)। भारत की जान परंपरा और सभ्यता निर्माण में ब्राह्मण समाज की ऐतिहासिक भूमिका को नए वैचारिक ढाँचे में प्रस्तुत करने के लिए ब्राह्मण सिविलाइजेशनल आइडेंटिटी प्रेमवर्क नामक राष्ट्रीय शोध अभियान प्रारम्भ किया जाएगा। इस पहल का उद्देश्य ब्राह्मण पहचान को केवल जन्म आधारित अवधारणा तक सीमित न रखकर उसे ज्ञान, नैतिकता, तप और समाज के प्रति दायित्व की परंपरा के रूप में स्थापित करना है। यह महत्वपूर्ण निर्णय तीर्थराज पुष्कर में आयोजित विप्र फाउंडेशन के 18वें राष्ट्रीय परिषद् अधिवेशन में लिया गया। संस्था के संस्थापक सुशील ओझा ने कहा कि यह शोध पहल नई पीढ़ी को अपनी जड़ों से जोड़ेगी और ब्राह्मण परंपरा के ऐतिहासिक योगदान को समझने के लिए संतुलित वैचारिक आधार तैयार करेगी। उन्होंने आरक्षण को बढ़ाकर 14 प्रतिशत करने की मांग करते हुए कहा कि वर्तमान व्यवस्था में कई जटिल शर्तों के कारण वास्तविक लाभ प्राप्त लोगों तक नहीं पहुंच पा रहा है। ओझा ने से जुड़े प्रस्तावित बिल का भी विरोध करते हुए कहा कि सरकार को इसे हर हाल में वापस लेना चाहिए।

अजमेर में रन फॉर विकसित राजस्थान में युवाओं ने दिखाया उत्साह



दौड़ को संभागीय आयुक्त और जिला कलेक्टर ने हरी झंडी दिखाकर रवाना किया।

जिला प्रशासन विभिन्न विभागों के समन्वय से ऐसे आयोजनों के माध्यम से समाज में सकारात्मक ऊर्जा और जागरूकता का संचार कर रहा है। जिला कलेक्टर लोकवंधु ने

प्रतिभागियों का उत्साहवर्धन करते हुए कहा कि रन फॉर विकसित राजस्थान जैसे आयोजन लोगों को स्वास्थ्य के प्रति सजग रहने की प्रेरणा देते हैं। नियमित व्यायाम और खेल

गतिविधियों से शारीरिक स्वास्थ्य के साथ मानसिक स्फूर्ति भी बनी रहती है। अतिरिक्त जिला कलेक्टर एवं रन फॉर विकसित राजस्थान के नोडल

■ विभिन्न विभागों के अधिकारियों और कर्मचारियों ने भाग लेकर विकसित राजस्थान के संकल्प को साकार करने का संदेश दिया

चेटीचंड पखवाड़े के तहत तीसरे दिन हुए कार्यक्रम



अजमेर (निर्स)। झुलेलाल जयंती समारोह समिति द्वारा आयोजन चेटीचंड पखवाड़े के तीसरे दिन सिन्धी सोशल वेलफेयर सोसाइटी, नाका मदार पारां द्वारा सामुदायिक भवन, नाका मदार में बहिराणा साहिब, छेज एवं भंडारे का आयोजन किया गया।

■ नई पीढ़ी को जड़ों से जोड़ने का काम चेटीचंड पखवाड़ा समिति कर रही है- किशानी

संयोजक कमल शहानी व राजू दादलाणी ने बताया कि पूज्य बहिराणा साहिब को पंचमहाज्योत संरक्षक दादा एच.आर. आसवाणी, दयाल शेवाणी, पखवाड़ो समिति के अध्यक्ष कंवल प्रकाश किशानी, महामंत्री महेन्द्र कुमार तीर्थानी द्वारा प्रज्वलित कर कार्यक्रम का शुभारम्भ किया गया।

पंड्रडो व छेज कार्यक्रम पर किया गया। अध्यक्ष गोविन्द छतवाणी ने बताया कि धार्मिक कार्यक्रम में गायक कलाकार रवि भगत एण्ड विजय पार्टी ने अपने भजनों की प्रस्तुति पर सामुहिक छेज करवाकर सभी को आनंदित करवाया। भजनों में मुहिजी बेडी अर्धई विच सीर ने... जहिरवे झुलन में विश्वास आ ऊहो हथ मथे करे... पर लगाई दो देर न लाईदो झुलेलाल... आंबिदाया और आशीष मेसी सहित कई कार्यकर्ता उपस्थित रहे।

पीढ़ी को अपनी जड़ों से जोड़ने के लिए विभिन्न स्थानों पर यह कार्यक्रम के माध्यम से सम्मान का आयोजन कर रहे हैं। विद्यार्थियों व युवा पीढ़ी को हमारे खान-पान, पहनावा, बोली, लिपी ज्ञान, रिति-रिवाज व समाज के गौरवगाथा के साथ हमारी संस्कृति को जोड़ने का काम कर रहे हैं।

अजमेर की पांच विधियों के नाम पर नाका मदार में हुआ सम्मान: राजेश गिदवाणी ने बताया कि कॉलोनी के पांच विधियों के नाम पर दादा झमटमल टिलवाणी सम्मान गौरधन वरयाणी, दादी सुशीला मोटवाणी सम्मान गोपी आसनाणी, दादा गोवर्धन महबूबाणी भारती सम्मान- गोविन्द छतवाणी, भाउ हरिसुन्दर सम्मान किशन गुरबानी, दीदी सुन्दरी केवकरामाणी सम्मान डम्पल सुखीजा को स्मृति चिन्ह, जतौई दरबार द्वारा झुलेलाल की चित्र, माला भेंट की गई।

कार्यक्रम में लक्ष्मण सबनाणी, अशोक खिलनाणी, राजकमल जैसवाणी, अशोक टेकवाणी, राजकुमार सावलाणी, जेटो बालाणी, राजकुमार साधवाणी सहित कार्यकर्ता व सेवादारी उपस्थित रहे।

सार-समाचार

एसपी वंदिता राणा को रूसी से वाहन खर्चीकर दी विदाई

अजमेर (निर्स)। जिले में करीब तीन वर्ष तक पुलिस अधीक्षक के रूप में सेवाएं देने के बाद स्थानांतरण होने पर आईपीएस अधिकारी वंदिता राणा को रविवार को पुलिस स्टाफ और अधिकारियों ने भावभीनी विदाई दी। इस दौरान पुलिस लाइन से उनके वाहन को रूसी से खींचते हुए पुलिस अधीक्षक कार्यालय तक लाया गया। आईपीएस अधिकारियों की हाल ही में जारी स्थानांतरण सूची में वंदिता राणा का जयपुर तबादला किया गया है। विदाई समारोह में जिले के कई पुलिस अधिकारी और कर्मचारी मौजूद रहे। इस दौरान उनका सम्मान किया गया और स्मृति चिन्ह भेंट किए गए। समारोह को संबोधित करते हुए वंदिता राणा ने कहा कि तीन वर्षों के कार्यकाल के दौरान पुलिस स्टाफ का पूरा सहयोग मिला, जिसके कारण कई महत्वपूर्ण काम-धुंध-व्यवस्था की चुनौतियों को सफलतापूर्वक संभाला जा सका और कई आपराधिक मामलों का खुलासा भी हुआ। उन्होंने कहा कि कभी-कभी बेहतर परिणाम के लिए सख्ती भी जरूरी होती है, लेकिन टीम वर्क ही किसी भी संगठन की सबसे बड़ी ताकत होती है। भवुकु होत हुए उन्होंने कहा कि अजमेर में मिले सहयोग और टीम भावना को वह हमेशा याद रखेंगी। इसी क्रम में जयपुर से स्थानांतरित होकर आए आईपीएस अधिकारी हर्षवर्धन अग्रवाल सोमवार को अजमेर के नए जिला पुलिस अधीक्षक के रूप में कार्यभार ग्रहण करेंगे।

कैरिज वर्कशॉप अजमेर में यूनियन पदाधिकारियों का सम्मान

अजमेर (निर्स)। नॉर्थ वेस्ट नरेलवे एम्प्लाइज यूनियन की कैरिज कारखाना शाखा के यूनियन कार्यालय में सम्मान समारोह का आयोजन किया गया। कार्यक्रम मुख्य अतिथि यूनियन के कार्यकारी अध्यक्ष एवं मंडल सचिव मोहन चेलानी की गरिमायुगी उपस्थिति में सम्पन्न हुआ। समारोह में कैरिज कारखाना शाखा के नवनियुक्त अध्यक्ष पुष्पेंद्र कुमार, यूथ विंग के अध्यक्ष गोविंद चौधरी, युवा सचिव हर्षुल शर्मा सहित 26 युवा पदाधिकारियों को यूनियन की ओर से नियुक्ति पत्र प्रदान कर सम्मानित किया गया। इस अवसर पर यूनियन पदाधिकारियों ने सभी नवनियुक्त सदस्यों को नई जिम्मेदारियों के लिए शुभकामनाएं दीं और कर्मचारियों के हितों की रक्षा तथा संगठन को मजबूत बनाने के लिए मिलकर कार्य करने का आह्वान किया। कार्यक्रम को संबोधित करते हुए कार्यकारी अध्यक्ष मोहन चेलानी, शाखा सचिव गजानंद मावर, कमलेश शर्मा, रवेता हैरिस, राजेंद्र शर्मा, राखंड चतुर्वेदी और विभोर शर्मा ने कहा कि यूनियन की मजबूती कर्मचारियों की एकता और सक्रिय भागीदारी से ही संभव है। इस अवसर पर पूर्व सचिव नेमोचंद चौहान, राजेंद्र राव सहित बड़ी संख्या में कर्मचारी उपस्थित रहे।

'आओ खुशियां बांटे' अभियान के तहत लायंस क्लब की सेवा

अजमेर (निर्स)। लायंस क्लब अजमेर प्रीमियम द्वारा 'आओ खुशियां बांटे' सेवा अभियान के तहत लोहागल रोड स्थित अपना घर आश्रम में सेवा कार्य किया गया। इस दौरान आश्रम में रह रहे 117 प्रभु जनों और बुजुर्गों को सुबह का भोजन कराया गया। यह सेवा कार्य लायन मनु जोशी और लायन मोनिका जोशी की ओर से आयोजित किया गया। डिस्ट्रिक्ट चीफ मीडिया कोऑर्डिनेटर लायन राजेंद्र गांधी ने बताया कि कार्यक्रम के दौरान क्लब सदस्यों ने आश्रम के बुजुर्गों से बातचीत कर उनका हाथचाल जाना और उनकी आवश्यकताओं के बारे में जानकारी ली। क्लब सदस्यों ने प्रभु जनों के साथ समय बिताने का उच्च सम्मान और अपनापन महसूस कराया। इस अवसर पर क्लब अध्यक्ष लखन अशोक शर्मा, लायन अनिल उपाध्याय, लायन अभिलाषा शर्मा, लायन कमल शर्मा सहित अन्य सदस्य उपस्थित रहे।

होली स्नेह मिलन समारोह व श्याम भजन संध्या सम्पन्न

अजमेर (निर्स)। श्री अग्रवाल सेवा संस्था, अजमेर (पूर्ववर्ती श्री अग्रवाल संघ, अजमेर) के सदस्यों का फागोत्सव होली स्नेह मिलन व श्री श्याम भजन संध्या समारोह का आयोजन जनकपुरी, रंग, अजमेर में किया गया। इस आयोजन में स्नेह मिलन के साथ साथ श्री श्याम भजन संध्या का आयोजन भी किया गया। कार्यक्रम के मुख्य अतिथि जिला विधिक सेवा प्राधिकरण के सचिव श्री कृष्ण मुरारी जिंदल (अतिरिक्त जिला एवं सत्र न्यायाधीश) एवं विधि अतिथि वरिष्ठ अधिवक्ता श्री गणेशीलाल अग्रवाल, प्रमुख समाजसेवी डा. विष्णु चौधरी तथा अध्यक्षता अजेयपाल चौधरी ने की। सचिव संदीप बंसल ने बताया कि कार्यक्रम का शुभारम्भ मुख्य अतिथि श्री कृष्ण मुरारी जिंदल विशिष्ट अतिथि श्री गणेशीलाल अग्रवाल, डा. विष्णु चौधरी अध्यक्ष अजेयपाल चौधरी व सचिव संदीप बंसल आदि पदाधिकारियों ने श्री अग्रसेन महाराज, श्री गणेश भगवान, श्री बालाजी महाराज व श्री खादू श्याम बाबा की प्रतिमा व तस्वीर के समक्ष दीप प्रज्वलित कर व माल्यार्पण कर किया। कार्यक्रम संयोजक राकेश टकसाली व कमलेश सिंघल ने बताया कि इसके पश्चात मुख्य अतिथि कृष्ण मुरारी जिंदल, विशिष्ट अतिथि गणेशीलाल अग्रवाल, डा. विष्णु चौधरी का संस्था की ओर से माल्यार्पण कर व पुष्पा पहनाकर अभिनंदन किया गया तथा स्मृति चिन्ह भेंट किया।

राजस्थान दिवस पर ओडीओपी प्रदर्शनी आयोजित

व्यावर (निर्स)। राजस्थान दिवस के उपलक्ष्य में जिला उद्योग एवं वाणिज्य केंद्र परिसर में वन डिस्ट्रिक्ट वन प्रोडक्ट प्रदर्शनी का आयोजन किया गया। प्रदर्शनी में चयनित उत्पाद फेडरेशन पर आधारित एक लघु फिल्म भी प्रदर्शित की गई, जिससे आगंतुकों को जिले के प्रमुख उत्पाद और उससे जुड़े उद्योग की जानकारी मिली। जिला कलेक्टर कमल राव मीना ने प्रदर्शनी का अवलोकन करते हुए कहा कि व्यापक के कलाकारों द्वारा बनाई जा रही पिछवाई चित्रकला अत्यंत उच्च है और इसके ऑर्डर रहने ही से भी प्राप्त हो रहे हैं। यहां तैयार उत्पाद विभिन्न स्थानों पर भेजे जा रहे हैं। उन्होंने कहा कि स्थानीय कारीगरों और उद्यमियों को अपने उत्पादों को आधुनिक प्लेटफॉर्म जैसे ई-कॉमर्स के माध्यम से भी बाजार तक पहुंचाना चाहिए।

मुख्य परीक्षा 22 मार्च से

अजमेर (निर्स)। राजस्थान लोक सेवा आयोग की ओर से सहायक अभियंता के 1036 पदों पर भर्ती के लिए मुख्य परीक्षा 22 और 23 मार्च को आयोजित की जाएगी। इसके लिए अभ्यर्थियों के एडमिट कार्ड आयोग की वेबसाइट पर अपलोड कर दिए गए हैं। आयोग के सचिव रामनिवास मेहता ने बताया कि यह भर्ती वर्ष 2024 में निकाली गई थी। इसकी प्रारंभिक परीक्षा पिछले वर्ष सितंबर में आयोजित हुई थी, जिसमें सफल रहे 2413 अभ्यर्थियों को अब मुख्य परीक्षा के लिए पात्र माना गया है। उन्होंने बताया कि मुख्य परीक्षा के लिए परीक्षा केंद्र चिन्हित कर लिए गए हैं और अभ्यर्थी इन्हें कार्मिक विभाग की वेबसाइट पर मिलेवा देख सकते हैं। इसके अलावा 19 मार्च को अभ्यर्थियों के एडमिट कार्ड एसएसओ आईडी के माध्यम से डाउनलोड करने के लिए उपलब्ध कराए जाएंगे। परीक्षा दो पारियों में आयोजित होगी। पहली पारी सुबह 9 बजे से दोपहर 12 बजे तक और दूसरी पारी दोपहर 2.30 बजे से शाम 5.30 बजे तक होगी।

गैस संकट और महंगाई के विरोध में कांग्रेस का मौन सत्याग्रह आज

अजमेर (निर्स)। घरेलू और कर्मशायल गैस संकट तथा बढ़ती महंगाई के विरोध में कांग्रेस पार्टी की ओर से सोमवार 16 मार्च को महात्मा गांधी स्मारक पर दो घंटे का मौन सत्याग्रह आयोजित किया जाएगा। इसकी तैयारियों को लेकर पूर्व आरटीडीसी अध्यक्ष धर्मेन्द्र राठौड़ ने प्रगति नगर कोर्टवा स्थित अपने आवास पर कांग्रेस कार्यकर्ताओं की बैठक ली।

■ धर्मेन्द्र राठौड़ ने कार्यकर्ताओं के साथ बैठक कर बनाई रणनीति, राठौड़ ने कहा कि कांग्रेस पार्टी जनता के मुहों को मजबूती से उठाएगी और संकट के इस दौर में जनता के साथ खड़ी रहेगी

बैठक में सत्याग्रह की रूपरेखा तय करते हुए कार्यकर्ताओं को बड़ी संख्या में कार्यक्रम में शामिल होने की जिम्मेदारी सौंपी गई। धर्मेन्द्र राठौड़ ने आरोप लगाया कि प्रधानमंत्री नरेंद्र मोदी की गलत विदेश नीति के कारण देश में तेल और गैस संकट के हालात बन गए हैं। उन्होंने कहा कि अमेरिका,

इजरायल और ईरान के युद्ध के दौरान केंद्र सरकार की नीतियों का असर देश पर पड़ा है, जिसके कारण गैस सिलेंडरों की कमी और कीमतों में बढ़ोतरी से आम जनता परेशान है। कई जगह लोगों को सिलेंडर लेने के लिए लंबी कतारों में खड़ा होना पड़ रहा है, जबकि कर्मशायल गैस की कमी से व्यापारियों के व्यवसाय प्रभावित हो रहे हैं।

राठौड़ ने कहा कि कांग्रेस पार्टी जनता के मुहों को मजबूती से उठाएगी और संकट के इस दौर में जनता के साथ खड़ी रहेगी। उन्होंने कार्यकर्ताओं

से अधिक से अधिक संख्या में मौन सत्याग्रह में भाग लेने का आह्वान किया।

बैठक में शहर कांग्रेस अध्यक्ष डॉ. राजकुमार जयपाल सहित ब्लॉक अध्यक्ष शैलेन्द्र अग्रवाल, वाहिद मोहम्मद, नोरात गुर्जर, सर्वेश पारीक, हेमंत जोधा, हमीद चीता, नुकुल खडेलवाल, नवीन कडवा, अनूप शर्मा, निमेष चौहान, राजा जैन, चितलेश बंसल, शहनाज आलम, आरिफ खान, विकास चौहान, अशरफ अली, प्रिंस आंबिदाया और आशीष मेसी सहित कई कार्यकर्ता उपस्थित रहे।

उल्लास नवभारत साक्षरता मूल्यांकन परीक्षा में जिले के हजारों शिक्षार्थी हुए शामिल

अजमेर (निर्स)। उल्लास नवभारत साक्षरता कार्यक्रम के अंतर्गत रविवार 15 मार्च 2026 को द्वितीय बुनियादी साक्षरता और संख्यात्मकता असेसमेंट टेस्ट का आयोजन किया गया। इस परीक्षा में अजमेर जिले के हजारों शिक्षार्थियों ने उत्साहपूर्वक भाग लिया।



जिला साक्षरता एवं सतत शिक्षा अधिकारी शिवानी यादव ने बताया कि जिले को इस वर्ष कुल 77,859 लर्नेर्स का लक्ष्य दिया गया था। इसमें से प्रथम चरण में सितंबर माह में आयोजित परीक्षा में 44,904 लर्नेर्स शामिल हो चुके थे। शेष 32,500 लर्नेर्स को द्वितीय असेसमेंट टेस्ट में सम्मिलित करने का लक्ष्य निर्धारित किया गया था।

जिले के 11 ग्रामीण ब्लॉकों तथा अजमेर शहर में कुल 534 परीक्षा केंद्र बनाए गए, जहां सुबह 10 बजे से शाम 5 बजे तक परीक्षा आयोजित की गई। इस परीक्षा में कुल 31,676 परीक्षार्थी उपस्थित रहे, जिनमें 8,896 पुरुष और 22,780 महिलाएं शामिल थीं। दिव्यांग श्रेणी में 1 पुरुष और 2 महिला परीक्षार्थियों ने परीक्षा दी, जबकि अजमेर जेल में भी 25 महिला कैदियों ने परीक्षा में भाग लिया। अजमेर शहर में केंद्रोल

वैश्य संस्कृति एवं एकता महोत्सव कल

अजमेर (निर्स)। अंतर्राष्ट्रीय वैश्य महासम्मेलन अजमेर के तत्वावधान में वैश्य संस्कृति एवं एकता महोत्सव का आयोजन 17 मार्च 2026 को सायं 4.30 बजे पहाडगंज स्थित श्री साता गौशाला में किया जाएगा। महासम्मेलन के महामंत्री उमेश गर्ग ने बताया कि इस अवसर पर गौसेवा और वैश्य समाज की सांस्कृतिक परंपराओं को समर्पित विभिन्न कार्यक्रम आयोजित किए जाएंगे। कार्यक्रम के तहत गौ माता को छप्पन भोग अर्पित किया जाएगा। इसके साथ ही महिला समिति की ओर से गोपी वेशभूषा में सांस्कृतिक नृत्य प्रस्तुति दी जाएगी, जिसके माध्यम से गौ माता को छप्पन भोग समर्पित किया जाएगा। कार्यक्रम में प्रसिद्ध भजन गायक अशोक तोषनीवाल की मधुर वाणी में भजन अमृत गंगा का आयोजन भी होगा। भजनों की प्रस्तुति से पूरा वातावरण भक्तिमय और आध्यात्मिक रंग में रंग जाएगा। कार्यक्रम संयोजक गिरधारीलाल मंगल ने बताया कि इस महोत्सव में वैश्य समाज के वरिष्ठजन, मातृशक्ति, युवा वर्ग तथा समाज के अनेक गणमान्य लोग उपस्थित रहेंगे।

अजमेर (निर्स)। अंतर्राष्ट्रीय वैश्य महासम्मेलन अजमेर के तत्वावधान में वैश्य संस्कृति एवं एकता महोत्सव का आयोजन 17 मार्च 2026 को सायं 4.30 बजे पहाडगंज स्थित श्री साता गौशाला में किया जाएगा।

रूम की व्यवस्था की गई और विभिन्न अधिकारियों ने परीक्षा केंद्रों का निरीक्षण किया। सीडीईओ गोविंद नारायण शर्मा ने चौरसियावास, जवाहर और तोपड़वा केंद्रों का निरीक्षण किया, जबकि विभिन्न ब्लॉकों में मुख्य ब्लॉक शिक्षा अधिकारियों और ब्लॉक समन्वयकों ने व्यवस्था का जायजा लिया। सहायक परियोजना अधिकारी भंवर सिंह राठौड़ ने बताया कि अजमेर और व्यावर जिले में इस बार नवाचार के रूप में परीक्षार्थियों का स्वागत तिलक लगाकर और माला पहनाकर किया गया।

कई स्थानों पर परीक्षार्थियों को मुँह मीठा कराकर सम्मान पूर्वक परीक्षा केंद्रों में प्रवेश दिया गया।

जिला साक्षरता अधिकारी शिवानी यादव ने श्रीनगर, अराई, सरवाड़ और अजमेर ग्रामीण क्षेत्रों के कई परीक्षा केंद्रों का निरीक्षण कर आवश्यक निर्देश दिए। इस वर्ष नई व्यवस्था के तहत परीक्षा समाप्त होने के बाद सर्वेयर शिक्षकों द्वारा प्रश्न पत्रों की जांच कर ऑनलाइन मॉड्यूल में अंक दर्ज करने की प्रक्रिया भी पूरी की गई।

'वार्ड 26 व 29 में 60.50 लाख रुपये के सड़क निर्माण कार्यों का शिलान्यास'

अजमेर (निर्स)। अजमेर दक्षिण विधायक अनिता भदेल ने रविवार को दो वार्डों में सड़क निर्माण कार्यों का विधिवत पूजा-अर्चना कर शिलान्यास किया। इन विकास कार्यों की कुल लागत 60.50 लाख रुपये है, जिससे क्षेत्रवासियों को बेहतर आवागमन की सुविधा मिलेगी।



विधायक भदेल ने वार्ड नं. 29 स्थित शिव नगर कॉलोनी में विधायक कोष से सीसी सड़क निर्माण कार्य का शिलान्यास किया, जिसकी लागत 10.50 लाख रुपये है। विधायक भदेल ने बताया कि इस सड़क निर्माण कार्य के पूर्ण होने से कॉलोनी की सम्पूर्ण सड़क का निर्माण हो जाएगा, जिससे क्षेत्र के निवासियों को लंबे समय से चली आ रही समस्या से राहत मिलेगी। उन्होंने जानकारी दी की उनके द्वारा यह कार्य अजमेर विकास प्राधिकरण से इस सीसी सड़क निर्माण कार्य को करवाया जा रहा है। इसी क्रम में वार्ड नं. 26 में डी.के. पैलेस से होते हुए सम्पूर्ण विवेकानन्द कॉलोनी में पेवर सड़क निर्माण कार्य

विधायक ने रविवार को दो वार्डों में सड़क निर्माण कार्यों का विधिवत पूजा-अर्चना कर शिलान्यास किया।

का भी शिलान्यास किया गया। विधायक भदेल ने बताया कि इस निर्माण कार्य की कुल लागत 50 लाख रुपये है। इस सड़क निर्माण कार्य की लगभग लंबाई 1 किलोमीटर होगी, जिससे कॉलोनी की एक बेहतर आवागमन मिलेगा। विधायक भदेल ने जानकारी देते हुए बताया कि उनके द्वारा सार्वजनिक निर्माण विभाग से इस सड़क निर्माण कार्य करवाया जा रहा। उन्होंने कहा कि

■ इन विकास कार्यों की कुल लागत 60.50 लाख रुपये है, जिससे क्षेत्रवासियों को बेहतर आवागमन की सुविधा मिलेगी

व्यवस्था से स्थानीय नागरिकों का समय बचेगा, दुर्घटनाओं को संभालना कम होगा तथा क्षेत्र के विकास को नई गति मिलेगी। इस अवसर पर कॉलोनीवासियों ने सड़क निर्माण कार्यों के शुभारंभ पर प्रसन्नता व्यक्त करते हुए विधायक अनिता भदेल का 51 किलो की माला पहनाकर आभार प्रकट किया। क्षेत्रवासियों ने कहा कि लंबे समय से क्षेत्र में बेहतर सड़क निर्माण की आवश्यकता महसूस की जा रही थी, जिसे अब साकार रूप दिया जा रहा है। उन्होंने विधायक भदेल द्वारा किए के विकास के प्रति निरंतर किए जा रहे प्रयासों की सराहना करते हुए उनके प्रति धन्यवाद एवं आभार व्यक्त किया।

बाबा रामदेव मंदिर विकास समिति के पदाधिकारियों का निर्विरोध चयन

अजमेर (निर्स)। शहर के सुभाष नगर स्थित बाबा रामदेव मंदिर में रविवार को सामाजिक सौहार्द के माहौल में बाबा रामदेव मंदिर विकास समिति की नई कार्यकारिणी का गठन किया गया। चुनाव प्रक्रिया चुनाव अधिकारी डॉ. मुकेश कुमार सांखला के निदेशन में सम्पन्न हुई, जिसमें समाज के लोगों और समिति के सदस्यों की उपस्थिति रही। कार्यक्रम की शुरुआत डॉ. भीमराव अंबेडकर की प्रतिमा पर माल्यार्पण और पुष्पांजलि अर्पित कर की गई। इसके बाद समिति के पदाधिकारियों के चयन की प्रक्रिया शुरू हुई, जिसमें उपस्थित सदस्यों की सहमति से नई कार्यकारिणी का गठन किया गया।

देतवाल, देव नारायण नोगिया, बीरम उदैनिया, राजेश जलुपरिया, मुकेश कुमार सुगारीवाल, सावर लाल, दिनेश जलुपरिया, उमेश ओजवाणी और ओम प्रकाश गोस्वामी सहित समाज के अन्य लोग उपस्थित रहे। कार्यक्रम के अंत में उपस्थित लोगों ने नव निर्वाचित पदाधिकारियों को बधाई देते हुए मंदिर के विकास और धार्मिक गतिविधियों को आगे बढ़ाने का संकल्प व्यक्त किया।

NOTICE

(In case of death of permit holder)
The permit holder shri PETER CHARLES s/o SUNNY CHARLES on 6/02/2020 having permit no. 1184 to ply vehicle as CHANDRAWARDI to MAKARU. I Cyril chasis son of late shri Peter Charles is the person succeeding to the possession of vehicle No. RJ01PA3002 covered by the above permit and intend to us the above permit and intend to get the permit/vehicle transport in my name. Any person having any objection for the transfer of the permit in my name; may file his objection in the office of the State/Regional Transport Authority within 30 days of publication of this notice in news paper. -Cyril chasies

कार्यालय ग्राम पंचायत दीपावास, पंचायत समिति रायपुर (व्यावर)

क्रमांक: ग्रामपंच/2025-26/224 ई-निविदा सूचना 01/2025-26 दिनांक: 13-03-2026

एस डी आर एच एच मरारा क्षेत्रीय विकास कार्यक्रम भव (निविदा वर्ष 2025-26) योजनागत ग्राम पंचायत दीपावास में निम्न कार्य करवाने जाने हुए ई-टेंडरिंग की प्रक्रिया द्वारा निम्नवत् आमंत्रित की जाती है। निविदा की तिथियां, समय व शर्तें एवं निविदा में सम्मिलित करवाये जाने वाले शर्तों की रकम एवं अन्य विस्तृत विवरण ग्राम पंचायत मुख्यालय में कार्यालय समय में एवं रायपुर तालुक उपखण्ड पोस्ट http://slpppp.rajasthan.gov.in एवं http://leproc.rajasthan.gov.in पर अवलोकन की जा सकती है।

निविदा सूचना अंतिम तिथि निविदा किये/अवसरोक्त की तारीख	डी.डी. व बैंक ऑफिस जमा करवाने की तिथि व समय	अंतिम तिथि निविदा खोलने की तिथि
13-03-2026 (9.00AM) to 20.03.2026 till (05.00 PM)	21.03.2026 till (12.15 PM)	21.03.2026 from 03.00 PM & onwards

उक्त निविदाओं के दृष्टिकोण कोट निम्न है-

NIB No- PHS2526A0048 UBN No- PHS2526WSOB00236 to 243

प्रशासक, ग्राम पंचायत दीपावास, प.स. रायपुर (व्यावर)